

छत्रपति शाहू जी महाराज विश्वविद्यालय, कानपुर
CHHATRAPATI SHAHU JI MAHARAJ UNIVERSITY, KANPUR



कल्यानपुर, कानपुर-24
KALYANPUR, KANPUR-24

Ref.No.CSJMU/SECRET CELL/290/2019

Date 04/07/2019

सेवा में,

प्राचार्य/प्राचार्या/केन्द्राध्यक्ष
समस्त सम्बद्ध महाविद्यालय,
सम्बद्ध महाविद्यालय,
छत्रपति शाहू जी महाराज विश्वविद्यालय, कानपुर ।

विषय:- सत्र 2018-19 की संस्थागत परीक्षा के परीक्षार्थियों की छूटी हुई प्रायोगिकी (Practical) एवं मौखिकी (Viva-Voce) सम्पन्न कराये जाने विषयक परीक्षा केन्द्रों व परीक्षा कार्यक्रम की सूचना के सम्बन्ध में ।

महोदय/महोदया,

कृपया माननीय कुलपति जी द्वारा प्रदत्त आदेशों के क्रम में सत्र 2018-19 की स्नातक एवं परास्नातक कक्षाओं के संस्थागत परीक्षार्थियों की सम्बन्धित छूटी हुई प्रायोगिक/मौखिकी परीक्षा संलग्न तालिका में वर्णित तिथियों में सम्पन्न करायी जायेगी । अतः अपेक्षा है कि अपने महाविद्यालय के ऐसे सभी परीक्षार्थियों को जो प्रश्नगत प्रायोगिकी अथवा मौखिकी में किसी कारणवश सम्मिलित होने से वंचित रह गये हो, साथ ही यह भी अवगत कराना है कि हस्तलिखित हार्ड कापी में अंकित अभ्यर्थियों को भी छूटी हुयी परीक्षा में सम्मिलित होने के लिये निर्देशित करने की कार्यवाही करें । प्रायोगिकी/मौखिकी हेतु निर्धारित परीक्षा केन्द्रों का विवरण एवं कार्यक्रम पत्र के साथ संलग्न है तथा छात्रों की सुविधा के लिए उसे विश्वविद्यालय की वेबसाइट "www.kanpuruniversity.org" पर भी उपलब्ध करा दिया गया है । सम्बन्धित परीक्षा केन्द्रों के प्राचार्यों/केन्द्राध्यक्षों से अनुरोध है कि कार्यक्रमानुसार अपने महाविद्यालय में उक्त प्रायोगिकी/मौखिकी सम्पन्न कराने में अपेक्षित सहयोग प्रदान करने का कष्ट करें ।

छूटी हुयी प्रायोगिक/मौखिकी में सम्मिलित होने हेतु परीक्षा शुल्क विश्वविद्यालय कैशकाउन्टर पर नकद रु0 300/- (प्रति विषय) दिनांक 16.07.2019 तक जमा कर रसीद प्राप्त की जा सकती है । अभ्यर्थी मौखिकी/प्रायोगिकी हेतु निर्धारित तिथि एवं स्थल पर विश्वविद्यालय द्वारा लिखित परीक्षा हेतु निर्गत प्रवेश पत्र अथवा फोटो युक्त पहचान-पत्र/अंकपत्र या Internet पर उपलब्ध Statement of Marks तथा महाविद्यालय के प्राचार्य द्वारा अग्रसारित प्रार्थनापत्र एवं शुल्क रसीद की प्रति के साथ उपस्थित हों । व्यक्तिगत अभ्यर्थी इस छूटी हुयी परीक्षा में सम्मिलित होने के लिये पात्र नहीं हैं । अतः समस्त केन्द्राध्यक्षों से अनुरोध है कि व्यक्तिगत परीक्षार्थियों को परीक्षा में सम्मिलित न करायें ।

केन्द्राध्यक्ष उक्त परीक्षा के अंक पुरानी पद्धति के अनुसार लिफाफे में सील बन्द करके विश्वविद्यालय को परीक्षा सम्पन्न होने के उपरान्त तुरन्त उपलब्ध करायेगें ।

संलग्नक-यथोपरि

डा.(अनिल कुमार यादव)
परीक्षा नियंत्रक

प्रतिलिपि:-

1. सम्पादक/संवाददाता, समस्त दैनिक समाचार पत्र को इस आशय से प्रेषित कि उपर्युक्त सूचना जनहित में अपने सम्मानित समाचार पत्र में निःशुल्क सभी संस्करणों में प्रकाशित करने की कृपा करें ।
2. सिस्टम मैनेजर, को इस आशय से प्रेषित कि उक्त सूचना को विश्वविद्यालय वेबसाइट एवं इलाहाबाद, कौशाम्बी तथा फतेहपुर सहित समस्त सम्बन्धित महाविद्यालयों/परीक्षा केन्द्रों के कॉलेज लॉगिन पर अपलोड कराने की व्यवस्था करें ।
3. उपकुलसचिव(अतिगोपनीय) को इस आशय से प्रेषित की सम्बन्धित प्रायोगिकी/मौखिकी हेतु आन्तरिक/वाह्य परीक्षकों की नियुक्ति करना सुनिश्चित करें ।
4. निजी सचिव कुलपति, माO कुलपति महोदया जी के अवलोकनार्थ ।
5. वैयO सहायक वित्त अधिकारी/कुलसचिव/परीक्षा नियंत्रक ।

डा.(अनिल कुमार यादव)
परीक्षा नियंत्रक

